



AZƏRBAYCAN ELM FONDU

Bakı şəhəri

14 mart 2024-cü il

Azərbaycan Elm Fondunun Gənc Alim və Tədqiqatçıların 8-ci qrant müsabiqəsinin keçirilməsi haqqında

E L A N

Azərbaycan Elm Fondu gənc alim və tədqiqatçıların elmi fəaliyyətinin stimullaşdırılması və onlara elmi tədqiqatlar aparmaq üçün əlverişli imkanların yaradılması, gənc kadr potensialının gücləndirilməsi üçün proqramların işlənilib hazırlanması, onların elmi və peşəkarlıq səviyyələrinin yüksəldilməsi, innovasiya fəaliyyətinin dəstəklənməsi, regional və beynəlxalq səviyyəli proqram və layihələrdə iştirak etməyə cəlb edilməsi məqsədi ilə 2024-cü ildə **Gənc Alim və Tədqiqatçıların 8-ci qrant müsabiqəsinə (AEF-GAT-8-2024-1(49))** aşağıdakı şərtlər daxilində

ELAN EDİR:

Layihələrin növləri və maliyyələşdirilmə həcmi:

- **Fundamental və tətbiqi xarakterli** elmi-tədqiqat layihələri;
- **75 000 manatadək** maliyyə həcmli layihələr.

Müsabiqənin keçirilmə müddəti:

- Müsabiqədə iştirak etmək üçün layihələr **2024-cü il 14 mart** tarixindən başlayaraq qəbul olunur;
- Müsabiqədə iştirak etmək üçün layihələrin qəbulunun son tarixi **19 aprel 2024-cü il saat 17.00-dür.**

-

Müsabiqənin prioritet istiqamətləri

- Gənclər üçün yaşıl təhsil: Ekoloji şüurun və həmrəyliyin təşviqi
- Gənclər və dairəvi iqtisadiyyat: Tullantıların azaldılması və resurs həmrəyliyi üçün strategiyalar
- Yaşıl innovasiya mərkəzləri: Ətraf mühit problemləri üçün gənclərin rəhbərlik etdiyi həllərin tərtib edilməsi
- Sosial medianın gənclərin psixi sağlamlığına və rifahına təsiri
- Gənclər üçün innovativ tədris və qeyri formal təhsil metodlarının effektivliyinin qiymətləndirilməsi

- Gənclər və təhsil: Azərbaycanda yeni davranış modelləri
- Narkotik vasitələrə qarşı mübarizə: Gənc nəslə uyğunlaşdırılmış profilaktik strategiyaların hazırlanması
- Ətraf mühit faktorlarının gənclərin fiziki və psixi sağlamlığına təsiri
- Gənc nəslin psixi sağlamlığı: obyektiv faktorlar və süni trendlər
- Vətəndaş iştirakçılığı: Gənclərin icma təşəbbüslərinə təsir edən faktorlar
- Dayanıqlı İnkişaf Məqsədləri: Daha uğurlu olmağın yolları və maneələr
- Gənclər siyasətinin müqayisəli təhlili: Azərbaycan, Avropa və Asiya regionu

Cari müsabiqənin keçirilməsinin əsas prinsipləri:

- Bu qrantlar yalnız gənc alim və tədqiqatçılara (tələbə, magistrant və doktorantlar da daxil olmaqla) veriləcəkdir. Fondun davam edən qrant layihələrinin gənc rəhbər və icraçıları bu müsabiqədə iştirak edə bilməzlər.
- Fond tərəfindən əvvəlki müsabiqələr üzrə maliyyələşdirilmiş və hal - hazırda maliyyələşdirilən, həmçinin digər fond və qurumlar tərəfindən maliyyələşdirilən eyni mövzular üzrə layihələr müsabiqəyə qəbul olunmur.
- Bu qrantlar yalnız Azərbaycan vətəndaşı olan və hal-hazırda ölkədə elmi yaradıcılıq fəaliyyəti ilə məşğul olan gənc alim və tədqiqatçıların təşkil olunmuş müvəqqəti elmi yaradıcı kollektivlər tərəfindən təqdim edilmiş layihələrə verilir.
- Qrant layihəsi ilə müsabiqədə iştirak etmək istəyən gənc alim və tədqiqatçılar layihənin təqdimindən əvvəl kollektiv olaraq müzakirələr aparmalı, qrant layihəsinin mövzusunun, şərtlərini və digər müvafiq məsələləri qarşılıqlı şəkildə razılaşdırmalıdırlar.
- Müsabiqəyə təqdim edilən hər bir layihə həmin layihə üzrə rəhbərlə təmsil olunmalıdır.
- Müsabiqəyə gənc alim və tədqiqatçılardan təşkil olunmuş kiçik saylı (ən azı 3 nəfər olmaqla, **5 nəfərədək (layihə rəhbəri və icraçılar daxil olmaqla)** müvəqqəti yaradıcı kollektivlər tərəfindən həyata keçirilməsi nəzərdə tutulan fundamental və tətbiqi xarakterli elmi-tədqiqat layihələri qəbul olunur.
- Layihə rəhbəri və icraçılar təcrübəli, beynəlxalq əlaqələrə malik, ölkədə və xaricdəki elmi nəşrlərdə dərc olunmuş məqalələri olan alimlər olmalıdır.
- **Layihənin icra müddəti 2 ildən artıq olmamalıdır.**
- **Müsabiqədə yalnız 35 yaşa qədər olan (layihə təqdim olunan gün) gənc alim və tədqiqatçılar iştirak edə bilərlər.**
- Elmi-tədqiqat qurumlarının planları üzrə mövzunun layihədə tam şəkildə təkrarlanmasına yol verilmir.
- Cari müsabiqədə hər bir şəxs yalnız bir layihə üzrə qrant iddiaçısı ola bilər (rəhbər və ya icraçı qismində).
- Müsabiqəyə qrant layihəsi AEF (<http://aef.gov.az>) tərəfindən daxili müsabiqə qaydalarına əməl olunmaqla və müvafiq qaydada hazırlanmaqla təqdim olunmalıdır.
- Təqdim olunan layihələrin əsas bəndləri (layihənin adı, layihənin əsaslandırılması,

icmal, həll olunacaq məsələlər, layihənin yerinə yetirilmə mərhələləri, gözlənilən nəticələr və s.) xüsusilə diqqətlə hazırlanmalıdır.

- Müvəqqəti yaradıcı kollektivin rəhbəri və icraçıları müəyyənləşdirilərkən Fondun müsabiqələrinin keçirilmə Qaydalarının 2.1 və 2.3 bəndlərinin tələbləri nəzərə alınmalıdır:

<https://www.aef.gov.az/az/pages/view/121>

- Müsabiqəyə təqdim olunmuş layihələr AEF qaydalarına uyğun olaraq texniki və elmi ekspertiza mərhələlərindən keçir.
- Müsabiqənin nəticələrinə görə qalib gəlmiş layihənin rəhbəri ilə AEF arasında layihənin icrası üzrə müqavilə bağlanılır və AR Ədliyyə Nazirliyində qeydiyyatdan keçirilir.

Müsabiqədə iştirakın digər mühüm şərtləri:

- tətbiqi xarakterli;
- multidissiplinar tədqiqatlar üzrə təqdim olunmuş;
- müxtəlif akademik və təhsil qurumlarından, sahə elmi-tədqiqat institutlarından olan alim və tədqiqatçılar tərəfindən yerinə yetirilməsi planlaşdırılan elmi-tədqiqat mövzuları üzrə təqdim olunmuş layihələrə elmi ekspertizanın nəticələri əsasında seçim zamanı üstünlük veriləcəkdir.

Digər şərtlər:

- Qrant layihəsi çərçivəsində elmi məqsədlər üçün tələb olunan əsas vəsaitlər (elmi cihazlar, avadanlıq və qurğular, elmi fəaliyyət üçün məmulatlar, ləvazimat və qeyri-maddi aktivlər və s.), iş və xidmətlər layihənin ümumi büdcəsinin 35%-dən artıq (vergi və rüsumlar daxil olmaqla) ola bilməz.
- Müsabiqəyə təqdim olunmuş və ya qalib olmuş layihələrlə bağlı layihə rəhbəri və icraçılardan başqa digər əlaqəli şəxslərin (gənc alim və tədqiqatçıların elmi rəhbərlərinin, məsləhətçilərinin, həmkarlarının, çalışdığı qurum rəhbərlərinin və b.) iradları qəbul olunmur. Təvsiyə olunur ki, mübahisəli məsələlər layihə müsabiqəyə təqdim olunanadək həll olunsun.

Layihələrin tərtibatı və təqdim olunması:

- Qrantların verilməsi üzrə müsabiqənin keçirilmə prinsipləri, müsabiqədə iştirak etmək üçün layihələrin verilməsi qaydaları, layihələrin ekspertizasının ümumi qaydaları, layihələrin həyata keçirilməsi şərtləri, müsabiqələrin xüsusiyyətləri də daxil olmaqla grantların verilməsi üzrə müsabiqənin keçirilməsi qaydaları ilə Azərbaycan Elm Fondunun 2023-cü il 24 fevral Qərarı ilə təsdiq edilmiş "Elmi-tədqiqat proqramlarının, layihələrinin və digər elmi tədbirlərin maliyyələşdirilməsi məqsədi ilə grantların verilməsi üzrə müsabiqələrinin keçirilməsi Qaydaları"nda tanış olmaq olar.

Ümumi şərtlər:

- Müsabiqənin keçirilməsi qaydaları və müddəti çərçivəsindən kənar təqdim olunan layihələr müsabiqənin texniki ekspertiza mərhələsindən keçmir və elmi ekspertiza mərhələsinə buraxılmır. Müsabiqəyə təqdim edilmiş sənədlər geri qaytarılmır.

Müsabiqədə iştirak məqsədilə, o cümlədən layihələrin ekspertizası mərhələlərində saxta sənəd, imza və məlumatların təqdim olunması layihənin elmi ekspertizadan kənarlaşdırılmasına səbəb olur.

- Müsabiqəyə təqdim edilmiş bütün layihələrin ideyasının obyektiv formada orijinal ifadəsi müəlliflik hüququnun obyektini kimi Azərbaycan Respublikasının Əqli Mülkiyyət Agentliyində qeydiyyatdan keçiriləcəkdir.
- Müsabiqədə iştirakla bağlı ciddi problemlər yarandığı təqdirdə Elm Fondunun icraçı direksiyası ilə e-mail və ya telefon vasitəsilə əlaqə saxlanması tövsiyə olunur.
- Sualların elektron poçt ünvanına göndərilməsi təqdir olunur.

DİQQƏT!

- Müsabiqədə iştirak etmək üçün ərizələr, ərizəyə əlavə olunan müvafiq sənədlər və digər müşayiətedici materiallar **2024-cü il 14 mart** tarixindən başlayaraq qəbul olunur. Müsabiqədə iştirak etmək üçün ərizələrin, ərizəyə əlavə olunan müvafiq sənədlərin və digər müşayiətedici materialların qəbulu üçün son tarix **2024-cü il 19 aprel saat 17:00-dır**. Müsabiqədə iştirak etmək istəyən şəxslərə “Elmi-tədqiqat proqramlarının, layihələrinin və digər elmi tədbirlərin maliyyələşdirilməsi məqsədi ilə qrantların verilməsi üzrə müsabiqələrinin keçirilməsi Qaydaları” ilə tam tanış olduqdan sonra müvafiq ərizə və sənədləri tərtib etmələri tövsiyə olunur. Bütün layihələr, bir qayda olaraq, Azərbaycan (1 nüsxə) və ingilis (1 nüsxə) (xarici ekspertlərdən rəy alınması üçün) dillərində tərtib edilməlidir. Müşayiətedici materiallar (şəxsiyyət vəsiqəsinin, diplomların, məqalələrin və digər sənədlərin surətləri, təqdimat və b.) isə 1 nüsxədə təqdim olunur. Layihələr üç formatda (kağız üzərində, elektron məlumat daşıyıcılarına yazılmış şəkildə və elektron variantın elektron ünvana göndərilməsi üçün elektron fayllar şəklində) aşağıdakı üsullarla təqdim olunmalıdır:
- Müsabiqədə iştirak etmək üçün layihə rəhbəri və icraçılar tərəfindən imzalanmış ərizənin, ərizəyə əlavə olunan sənədlərin və digər müşayiətedici materialların A4 formatlı ağ kağızda çap olunmuş variantını (Azərbaycan dilində 1 nüsxə, ingilis dilində 1 nüsxə) və elektron məlumatdaşıyıcılarına (CD, DVD və s.) yazılmış versiyası ilə birlikdə Fondun icraçı direksiyasının ünvanına (Bakı şəhəri, Yusif Səfərov küçəsi, 27, 9-cu mərtəbə) həftənin iş günlərində (bazar ertəsi – cümə) saat 10:00- dan 17:00-dək birbaşa çatdırmaqla və qeydiyyatdan keçirmək yolu ilə;
- Müsabiqədə iştirak etmək üçün ərizənin, ərizəyə əlavə olunan sənədlərin və digər müşayiətedici materialların elektron variantını (Microsoft Word formatında elektron fayllarını) Fondun elektron-poçt ünvanına (**grant@elmfondu.az**) göndərmək yolu ilə (bu zaman elektron məktubun “**mövzu**” (“**subject**”) hissəsində aşağıdakı yazılışdan istifadə olunmalıdır:

Gənc Alim və Tədqiqatçıların 8-ci qrant müsabiqəsi - “AEF-GAT-8-2024-1(49) - Layihə rəhbərinin soyadı və adı - Elm sahəsinin adı”;

- Elektron variantı təqdim olunmadığı halda, həmçinin Microsoft Word formatında olan Formalara özbaşına düzəlişlər edildikdə layihə birmənalı olaraq texniki ekspertiza mərhələsindən keçmir. Ərizənin, ərizəyə əlavə olunan sənədlərin və digər müşayiətedici materialların elektron variantının kağızda olan variantına tam uyğun olmasına məsuliyyəti layihə rəhbəri daşıyır. Müsabiqənin keçirilməsi qaydaları və müddəti çərçivəsindən kənar təqdim olunan layihələr müsabiqənin texniki ekspertiza mərhələsindən qəti olaraq keçmir və elmi ekspertiza mərhələsinə buraxılmır. Müsabiqəyə

təqdim edilmiş sənədlər geri qaytarılmır. Müsabiqədə iştirak məqsədilə, o cümlədən layihələrin ekspertizası mərhələlərində saxta sənəd, imza və məlumatların təqdim olunması layihənin elmi ekspertizadan kənarlaşdırılmasına səbəb olur. Müsabiqədə iştirak etmək üçün ərizələrin və ərizəyə əlavə edilən müvafiq sənədlərin, Müsabiqələrin keçirilməsi Qaydalarının əldə olunması ilə bağlı problemlər yarandığı təqdirdə Elm Fondunun icraçı direksiyası (Bakı şəhəri, Yusif Səfərov küçəsi, 27, 9-cu mərtəbə) ilə birbaşa əlaqə saxlanılması tövsiyə olunur. Əlaqə telefonu: (012) 489-08-94, elektron poçt ünvanı: qrant@elfondu.az; info@elfondu.az.



AZƏRBAYCAN
ELM FONDU

Əlaqə telefonu: (012) 489-08-94

Elektron-poçt ünvanı: info@elfondu.az